

महाराष्ट्र शासन

सामाजिक न्याय, सांस्कृतिक कार्य, व्रीडा व विशेष सहाय्य विभाग,
परिपत्रक क्रमांक :- सीबीसी-२००४/प्र.क्र.२६४/मावक-५,

मंत्रालय विस्तार भवन, मुंबई ४०० ०३२.

दिनांक :- ९ सप्टेंबर २००४


वाचा :- शासन पत्र क्र.सीबीसी-२००४/प्र.क्र.२६४/मावक-५, दि. २९ एप्रिल २००४.

परिपत्रक

शासनाच्या असे निदर्शनास आले आहे की, अनुसूचित जातींमधील काही व्यक्तींच्या शाळा सोडल्याच्या दाखल्यामध्ये "हरिजन" असा उल्लेख केला आहे. तथापि, हरिजन या जातीचा अनुसूचित जातीच्या यादीमध्ये समावेश न केल्यामुळे अशा व्यक्तींना ते अनुसूचित जातीचे असूनसुद्धा त्या प्रवर्गाची जातीची प्रमाणपत्रे मिळत नाहीत. तरी याबाबत शासन असे आदेश देत आहे की, एखाद्या मागासवर्गीय व्यक्तीच्या शाळा सोडल्याच्या दाखल्यामध्ये जातीच्या रकान्यामध्ये "हरिजन" हा शब्द लिहिला गेला असेल व ती व्यक्ती आपल्या जातीच्या प्रमाणपत्राच्या अर्जासोबत आपल्या वडिलांची / आजोबांची / आत्याची / चुलत्यांची रुखी, भंगी इ. जातीबाबतचे सबळ कागदोपत्री पुरावे सक्षम प्राधिका-याकडे सादर केल्या असतील व त्या कागदपत्रांच्या आधारे अर्जदाराची जात व त्याचे महाराष्ट्रातील सर्वसाधारण वास्तव्य सिद्ध होत असेल तर त्यांनी सादर केलेल्या कागदपत्रांच्या आधारे अर्जदाराने मागणी केलेल्या जातीचे प्रमाणपत्र देण्याबाबत उचित कार्यवाही करावी.

२. महाराष्ट्र राज्याची अनुसूचित जातीची यादी ही केंद्र शासनाने घटनेच्या अनुच्छेद ३४१ नुसार त्यांना असलेल्या अधिकारानुसार राष्ट्रपतींचे आदेश दि. १० ऑगस्ट १९५० रोजी प्रसिध्द केली आहे. त्यावेळी मुंबई प्रांत अस्तित्वात होता. त्यात आताच्या कर्नाटक, गुजरात व महाराष्ट्र राज्याचा समावेश होता. त्यानंतर मुंबई राज्याची दि. १ मे १९६० रोजी पुनर्रचना करून महाराष्ट्र, कर्नाटक व गुजरात अशी स्वतंत्र राज्ये अस्तित्वात आली आहेत. या पुनर्रचनेनंतर जो भाग महाराष्ट्र, कर्नाटक, गुजरात या राज्यांना जोडला गेला आहे, त्या त्याठिकाणी अनुसूचित जातीच्या व्यक्तींना जातीची प्रमाणपत्रे व फायदे मिळतील. प्रस्तुत प्रकरणी आपले लक्ष मा.मुंबई उच्च न्यायालयाने याचिका क्र.२६३६/९८ मध्ये दिलेल्या निर्णयानुसार १९६० पूर्वीपासून त्या व्यक्तींचा स्थायी निवास महाराष्ट्रात आहे हे पहाण्यात यावे आणि १९५० पूर्वीची अट त्यांना लागू राहणार नाही कारण ते अविभाजित मुंबई प्रांताचे निवासी होते.

महाराष्ट्राचे राज्यपाल यांच्या आदेशानुसार व नांवाने,


(डॉ. मुंशीलाल गौतम)

प्रधान सचिव, महाराष्ट्र शासन

प्रति :-

सर्व जिल्हाधिकारी,

सर्व उप जिल्हाधिकारी,

सर्व उप विभागीय अधिकारी (महसुज)

त्यांना विनंती करण्यात येते की सदर बाब सर्व तहसिलदारांच्या निदर्शनास आणून द्यावी.

सर्व मंत्रालयीन विभाग,

त्यांना विनंती करण्यात येते की, सदर बाब आपल्या अधिपत्याखालील कार्यालयाच्या निर्देशनास आणून द्यावी.

सर्व विभागीय आयुक्त,

सर्व जिल्हा परिषदांचे मुख्य कार्यकारी अधिकारी,

सर्व विभागीय समाजकल्याण अधिकारी,

सर्व विशेष जिल्हा समाजकल्याण अधिकारी

* प्रबंधक, उच्च न्यायालय, मूळ शाखा, मुंबई.

* प्रबंधक, उच्च न्यायालय, अपील शाखा, मुंबई

* प्रबंधक, लोकआयुक्त आणि उपलोकआयुक्त कार्यालय,

* सचिव, महाराष्ट्र लोकसेवा आयोग,

संचालक, समाजकल्याण, महाराष्ट्र राज्य, पुणे,

संचालक, विमुक्त जाती, भटक्या जमाती, इतर मागासवर्ग आणि विशेष मागासप्रवर्ग संचालनालय, महाराष्ट्र राज्य, पुणे.

संचालक, आदिवासी विकास, पुणे.

सामाजिक न्याय विभागातील सर्व कार्यासने,

निवड नस्ती का- भौवक-5